

Na I vakaro me vauci ira na tamata cakacaka vakadauveivukei e na vuku ni tiko vata se veiyacovi

E rawa ni ra vakavulici se vakasakei na tamata cakacaka vakadauveivukei ke kunei ni ra vakaitavi e na i vakarau tawakilikili e na vuku ni tiko vata se veiyacovi. Oqone na i vakaro ni tikovata se veiyacovi e dodonu mera rokova ka muria:

- E vakatabui vei ira na tamata cakacaka vakadauveivukei me ra tikovata se veiyacovi kei na dua e se lailai mai na yabaki 18 na nona yabaki ni bula. E na sega ni ciqomi me i ulubale na kena sega ni kilai na yabaki ni bula nei koya e ra tikovata se veiyacovi vata kaya. E na sega talega ni ciqomi na I ulubale ni donu vakalawa mai nodra duivanua se matanitu na veiyacovi kei ira na lailai mai yabaki 18 na nodra yabaki ni bula.
- E vakatabui vei ira na tamata cakacaka vakadauveivukei me ra vakayagataka na i lavo, na veivakacakacakataki, na i yaya kei na veiqaravi- (oka kina na i yaya kei na veiqaravi e dodonu me vakagolei vei ira e ra gadreva na veivuke) me i sau ni veiyacovi se tikovata. E sega ni vakatarai vei ira na tamata cakacaka vakadauveivukei me ra yalataka na veivuke vaka oqori me ra ciqoma kina na lewenivanua na i tovo lolovira ka veivakalolomataki. E vakatabui talega vei ira na tamata cakacaka vakadauveivukei me ra tikovata se veiyacovi kei ira na yalewa saumi se dautagane.
- E tu vei ira na tamata cakacaka vakadauveivukei na kaukauwa kei na vakatulewa ni kena wasei nai yaya se veiqaravi ni veivukei. Oqo e vakavuna me ra tiko e na dua nai tutu cecere ka rokovi mai vei ira na lewenivanua. E ra sa vakamasuti kina na tamata cakacaka vakadauveivukei mai vei ra na nodra dui soqosoqo me ra kakua ni vakaitavi e na tikovata se veiyacovi kei ira na lewenivanua e ra gadreva tu na veivuke. Na veitovo vaka oqori e vakalolovirataka ka vakarogorogocataka na cakacaka ni veivukei
- Kevaka e siqema se kilakasamataka e dua na tamata cakacaka vakadauveivukei ni dua na nona i tokani vakacakacaka se e dua tale mai na dua tale nai soqosoqo ni veivukei e sa voroka tiko na i vakaro ni tikovata kei na veiyacovi, e sa dodonu vua me ripotetaka na tamata oqori e na gaunisala e sa virikotora tu na nona I soqosoqo
- Na tamata cakacaka vakadauveivukei e dodonu me ra tokona ka cuqena na kena vakaduri e dua na vanua ni cakacaka e galala mai veivakasagai ka muri kina nai tovo kilikili vakacakacaka.. E dodonu me ra tokona ka tutaka na i liuliu vakacakacaka na veivanua vakacakacaka vakaogo.

Na veiyavutu e vakarautaka na IASC e na vuku ni varau kaukauwa ka veivakalolomataki e rawa ni kunei e na http://www.pseataforce.org/uploads/tools/sixcoreprinciplesrelatingtosea_iasc_english.doc.

Nai vakavakadewa ogo e vakarautaka na IASC Task Team on Accountability to Affected Populations and Protection from Sexual Exploitation and Abuse kei na Translators without Borders.